

पीएम

प्रधानमंत्री मोदी आनी फ्रांसाचे राष्ट्राध्यक्ष इमान्युएल मॅक्रॉन हांणी आयज नीस शारांत संयुक्तपणान 'भारत इनोव्हेट्स' कार्यावळीचें उक्तावण केलें.

भारत-फ्रांस इनोव्हेशन वर्स हे कार्यावळीं अंतर्गत, हेर देशांतले मुखेल इनोव्हेशन स्टार्टअप आनी वेंचर कॅपिटलिस्ट ह्या वेळार उपस्थित आशिल्ले. प्रगत संगणन, अर्दवायू, कृत्रीम बुध्दी आनी क्वांटम तंत्रगिज्ञान, अंतराळ तंत्रगिन्यान, निवळ उर्जा, जैव-तंत्रगिज्ञान ह्या सारक्या 13 मुखेल मळांवेल्या नवनिर्माणाचेर भर आसतलो.

ह्या वेळात प्रधानमंत्री मोदी हांणी भारत आनी फ्रांस देशा मदल्या घटमूट संबंदाचेर उजवाड घातलो. संवसारांत कितेक राश्ट्रां एकामेकां वांगडा वेपार करतात आनी ह्या देशांमदीं रणनिती भागिदारीय आसता. मात कांय संबंध अशे आसतात जे सामायिक हिता वांगडाच सामायिक व्हिजन बरोबर घेवन वतात. भारत आनी फ्रांसाचो संबंध लेगीत असोच आशिल्ल्याचो प्रधानमंत्री मोदी हांणी सांगलें. उपस्थितांक संबोधित करतनां, फ्रान्सचे राष्ट्राध्यक्ष मॅक्रॉन हांणी , भारता भायर ह्या उपक्रमाच्या पयल्या आवृत्तीचे आयोजन करप हो फ्रान्सा खातीर सन्मान आशिल्ल्याचें म्हणलें.

भारताक ञकत उपाट प्रतिभेन संपन्न आशिल्लो देश म्हणूनच न्हय, तर नवनिर्माणाची भूंय आनी तंत्रगिन्यानांतली क्रांतीकारी शक्त म्हणून संवसार भारता कडेन पळयता अशें तांणी सांगलें. भारताच्या मुखेल स्टार्टअप आनी नवनिर्माण करप्यांक दाखोवपाक आनी जागतीक गुंतवणूकदार आनी उद्देजकांक भागीदारी वाडोवपाक फ्रांसाचो भागीदार देश म्हूण वेंचून आयिल्ल्याचो भोवमान जाला अशें अध्यक्ष मॅक्रॉन हांणी सांगलें. तशेंच स्वातंत्र्या उपरांत भारताचे सगळ्यांत चड काळ वेंचून आयिल्ले प्रधानमंत्री जाल्ल्यान प्रधानमंत्री नरेंद्र मोदी हांकां तांणी परबीं भेटयलीं.

किरण रिजीजू

जाटल्या 12 वर्सांत देशांतल्या अल्पसंख्यांक समाजांचें जिवीत, दर्जो आनी एकंदर परिस्थितींत खूब सुदारणा जाल्या अशें केंद्रीय अल्पसंख्यांक वेव्हार मंत्री किरण रिजीजू हांणी म्हणलां. प्रधानमंत्री नरेंद्र मोदी हांच्या पुडारपणा खाला सबका साथ सबका विकास ह्या संकल्पने खातीर उदरगतीचो लाव समाजांतल्यान दरेक घटकां मेरेन पावप सुनिश्चित जाल्ल्याचें एका राष्ट्रिय चॅनलाक दिल्ल्या मुलाखतींत केंद्रीय मंत्री किरण रिजीजू हांणी सांगलें.

अदिक सक्षम आनी सर्वसमावेशक भारत ही वास्तवताय जाल्ल्याचो अणभव देशांतले लाखांनी लोक घेतात अशें तांणी म्हळें.

निर्मला सीतारामन

यूपीए सरकाराच्या कार्यकाळा परस कर्नाटक राज्याक केंद्रीय करांत पांच पटीनी अदीक निधी मेळ्ळा अशें केंद्रीय अर्थ मंत्री निर्मला सीतारामन हांणी म्हणलां. त्यो आयज बंगळूरु शारांत आयोजित केल्ल्या 'विकसित भारत, संकल्प समावेश' कार्यावळींत उलयतालो. कर्नाटकाक केंद्रा कडल्यान मेळपी निधीपासून वंचित दवरताले असो काँग्रेसीच्या राज्य सरकाराचो आरोप तांणी भायरायलो.

निधी वाटपाचो तपशील दितनां केंद्रीय मंत्री सितारामण हांणी सांगलें. कर वाटपांतल्यान राज्याक चार लाख कोटी रुपये मेळ्ळ्या. भांडवली मालमतेत गुंतवणूक करपा खातीर राज्याक ५० वर्सांच्या काळा खातीर १८ हजार कोटी रुपयांचे बिनव्याज रीण घेवपाची मान्यताय दिल्या.

तशेंच ८ हजार शंभर किलो मिटर लांबीचे राष्ट्रीय महामार्ग बांदपा खातीर त्रिस्रुठ हजार कोटी रुपया, रेल्वे मुळाव्या सुविधां खातीर सात हजार सातशीं कोटी रुपया आनी 'बेंगळूरु-चेन्नय उद्योगिक कॉरिडॉर' प्रकल्पा खातीर ७ हजार कोटी रुपयांचो केंद्रीय निधी राज्याक मेळिल्ल्याची म्हायती अर्थमंत्र्यांनी दिली.

हवामान

कर्नाटक, तेलंगणा, आंध्र प्रदेश आनी ओडिशांत नैऋत्य मान्सून पावसा खातीर पुडल्या 2 ते 3 दिसांत पोशक वातावण आशिल्ल्याचें भारतीय हवामान विभागान म्हणला.

ईशान्येच्या कांय वाठारांनी, अंदमान आनी निकोबार जुंवें, केरळ, माहे, ओडिशा, तमिळनाडू, पुडुचेरी आनी कराईकल हांगा व्हड प्रमाणांत पावस पडपाचो अदमास हवामान विभागान उक्तायला.

मजगतीं, आयज महाराष्ट्रांतल्या कांय वाठारांनी उश्णतायेच्या ल्हाराची परिस्थिती उप्रासतली आनी ़ाल्यां मेरेन दर्यादेगेवेल्या आंध्र प्रदेश, कोंकण आनी गोंयांत उश्ण आनी दमट हवामानाची शक्यताय आशिल्ल्याचें हवामान विभागान म्हणलां.